



QORTI CIVILI - PRIM' AWLA

IMHALLEF

ONOR. DR JOANNE VELLA CUSCHIERI
B.A., MAG. JUR. (EUR. LAW.), LL.D.

Illum l-Erbgha, 5 ta' Ottubru 2022

Kawza Numru: 4

Rikors Guramentat Numru:- 447/22 JVC

Christopher Apap (ID No: 321268M)
ghan-nom u in rapprezentanza tal-
minuri ibnu Muhammed Aaron
Khayr Bin Mikael Daniel
Christopher Apap (KI Nru:
0346218L)

vs

Direttur Registru Pubbliku

Il-Qorti,

Rat ir-rikors guramentat fejn ir-rikorrenti Christopher Apap ghan-nom u in rappresentanza tal-minuri ibnu Muhammed Aaron Khayr Bin Mikael Daniel Christopher Apap li talab kif isegwi:

1. 'Illi l-minuri Muhammed Aaron Khayr Bin Mikael Daniel Christopher Apap tweled nhar it-2 ta' Jannar 2005 (ara Dok. CA1 hawn anness);
2. Illi permezz ta' digriet moghti mill-Qorti Syariah tar-Repubblika ta' Singapore, datat it-13 ta' Settembru 2010, dik l-Onorabbli Qorti ddikjarat li ż-żwieg ta' bejn l-esponent u l-ex mara tieghu Shakina Binte Mohamed Sani, u cioe' omm il-minuri, gie xolt u pronunzjat id-divorzju bejn il-partijiet (ara Dok. CA2 hawn anness);
3. Illi l-istess Qorti ordnat li l-esponent jigi fdat bil-kura u l-kustodja tal-minuri (ara Dok. A2 hawn anness);
4. Illi sa mis-sena 2009 sal-lum, u cioe' ghal dawn l-ahhar tlettax (13)-il sena, il-minuri dejjem ghex f'Malta flimkien mal-esponent missier;
5. Illi meta l-esponent gie biex japplika ghall-passaporti Maltin tal-minuri, ismu tant kien twil illi ma setax jigi miktub kollu fuq il-passaport Malti (ara Dok. CA3 hawn anness);
6. Illi fuq il-karta tal-identita Maltija tal-minuri hemm indikat l-isem li l-minuri huwa maghruf bih u cioe' Khayr (ara Dok. CA4 hawn anness);

7. Illi tul hajtu sal-gurnata odjerna l-minuri dejjem żamm, ghamel użu minn u dejjem kienet maghrufa b'isem wiehed u cioe Khayr Apap u dan kif inhu evidenzjat mis-segweni dokumenti u kif ser jigi ampjament evidenzjat fil-mori tal-kawża:

Dok. CA5 - Kopja tal-card użata ghat-trasport pubbliku ta' Khayr Apap

Dok. CA6 - Kopja uzata ghal-librerija pubblika ta' Khayr Apap

Dok. CA7 - Kopja tal-Out Patient Service Appointment Record ta' Khayr Apap

Dok. CA8 - Kopja tac-certifikat tal-vaccin kontra l-Covid-19 ta' Khayr Apap;

Dok. CA9 - Kopja tal-European Health Insurance Card ta' Khayr Apap

Dok. CA10 - Kopja tal-konferma li l-minuri kien jattend l-Kullegg ta' Santa Tereża Imriehel datat it-2 t'Awwissu 2010;

Dok. CA11 - Kopji ta' numru ta' dokumenti marbuta mal-educazzjoni ta' Rayhan Apap datati mill-2013 sal-2021;

Dok. CA12 - Kopja tal-BOV card ta' Khayr Apap li turi ukoll il-firma tieghu;

Dok. CA13 - Kopji ta' numri ta' dokumenti relatati mas-sahha medika ta' Khayr Apap datati mill-2012 sal-2020;

Dok. CA14 - Kopji ta' certifikati mahruga minn The Scout Association of Malta f'isem Khayr Apap ghas-snin 2013 u 2014;

Dok. CA15 - Dokumenti relatati mal-admission tal-minuri ghall-Junior College ghal kors li qed jiehu l-Junior College;

Dok. CA16 - Dokumenti relatati mal-provvista ta' IT Services lill-istess minuri fil-mori tal-kors li qed jiehu l-Junior College;

8. Illi hija x-xewqa tal-minuri Muhammed Aaron Khayr Bin Mikael Daniel Christopher Apap li jkun maghruf b'mod ufficjali bhala 'Khayr Apap' anke in vista' tal-fatt li hu dejjem hekk maghruf fil-hajja socjali tieghu u jixtieq li kull certifikat mahrug f'ismu jindika l-isem 'Khayr Apap';

9. Illi huwa fl-interess tal-partijiet kollha li ma jkun hemm ebda diskrepanza bil-mod ta' kif inhua maghruf il-minuri kemm b'mod ufficjali kif ukoll fil-hajja socjali tieghu;

Ghaldaqstant, jghid l-intimat ghaliex din l-Onorabbli Qorti m'ghandhiex ghar-ragunijiet premissi:

1. Tiddikjara jekk hemm b'zonn, illi r-rikorrenti Muhammed Aaron Khayr Bin Mikael Daniel Christopher Apap li twieledt nhar it-2 ta' Jannar 2005 huwa maghruf bhala 'Khayr Apap';

2. Tordna ili tali fatti jigu riflessi b'korrezzjoni tal-Atti ta' Twelid taghha numru 3462 tas-sena 2018 billi tordna illi l-isem tar-rikorrenti Muhammed Aaron Khayr Bin Mikael Daniel Christopher Apap li jsir 'Khayr Apap';

3. Tordna illi tali fatt jigi rifless b'korrezzjoni tal-Atti ta' Twelid taghha bin-numru 3462 tas-sena 2018 billi tordna illi :

(i) fil-kolonna intestata "Annotazzjonijiet" tal-Att tat-twelid bin-numru 3462 tas-sena 2018 jitnizzlu il-kliem "l-isem ghandu jkun 'Khayr Apap' billi dan huwa l-isem li huwa maghrufa bih",

- (ii) taghti kull direttiva ohra li jidhrilha xierqa u opportuni;
4. Tordna illi kull bidla ordnata bis-sahha ta' dina s-sentenza u in partikolari isem il-minuri u kif ghandha tissejjah jigi rifless f'kull att ta' stat civili relattiv inkluz iżda mhux limitament għall-passaport tal-istess minuri u fejn ikun il-każ għal uliedu u d-dixxendenti tieghu.

Bl-ispejjeż kontra l-intimat li huwa minn jssa ngunt għas-subizzjoni.'

Rat ir-risposta guramentata tad-Direttur tar-Registru Pubbliku intimat illi taqra kif isegwi:

1. 'Illi preliminarjament, *ai termini* tal-Artikolu 254 tal-Kapitolu 16 tal-Liġijiet ta' Malta, għandha ssir id-debita publikazzjoni tas-smiġh tal-kawża odjerna fil-Gazzetta tal-Gvern minn tal-inqas hmistax-il gurnata qabel tali smiġh;
2. Illi għal dak li jikkonċerna l-mertu tal-kawża, l-esponent jistqarr illi mhux edott mill-fatti kif ġew iddikjarati fir-rikors guramentat tar-rikorrent;
3. Illi skont l-Att tat-Twelid tal-minuri nnumerat 3462/2018, vera kopja ta' liema qed tiġi hawn annessa u mmarkata Dok. DRP 1, 'Muhammad Aaron Khayr Bin Mikael Danial Christopher Apap' twieled f'Singapore fit-2 ta' Jannar 2005 lil Christopher (Mikael Danial Christopher) Apap u lil Shakina Binte Mohamed nee' Sani;

4. Illi tali Att tat-Twelid gie rregiſtrat f'pajjizna *ai termini* tal-artikolu 244 tal-Kap. 16 tal-Liġijiet ta' Malta, billi l-esponent ittraskriva l-informazzjoni li tinsab fl-att esteru *ad verbatim* fl-att lokali;

5. Illi mill-formola li permezz tagħha l-missier għamel ir-*Request for Birth Registration* f'pajjizna, kopja ta' liema qed tiġi hawn annessa u mmarkata Dok. DRP 2, jirriżulta illi l-Att tat-Twelid lokali innumerat 3462/2018 in effetti jirriproduċi testwalment l-informazzjoni li tinsab fl-att tat-twelid esteru, li jinsab anness mal-istess formola, u għalhekk evidentement ma sar ebda żball u ma kien hemm ebda nuqqas da parti tal-esponent;

6. Illi mingħajr preġudizzju għal dak premess, l-esponent jissottometti illi fir-rigward tal-ewwel żewġ talbiet attriċi, huwa jirrimetti ruħu għad-deċiżjoni ta' din l-Onorabbli Qorti, salv però illi l-provi miġjubin ikunu l-aħjar u sodisfaċenti f'għajnejn il-liġi;

7. Illi fir-rigward tat-tielet talba attriċi, l-esponent jara li din tirreplika t-talbiet l-oħrajn tar-rikorrent u li għaldaqstant mhix meħtieġa, iżda f'każ li din ma tiġix irtirata jkun meħtieġ li r-rikorrent jitlob korrezzjoni fiha ai termini tal-artikolu 175 tal-Kap. 12 tal-Liġijiet ta' Malta, stante illi l-Att tat-Twelid tal-minuri mhux tas-sena 1918 imma huwa tas-sena 2018. In oltre, f'każ li t-talba ma tiġix irtirata, fl-umli fehma tal-esponent għandhom jiġu speċifikati l-kolonna li fihom qed jintalbu l-korrezzjonijiet a skans ta' ekwivoċi;

8. Illi fir-rigward tar-raba' talba attriċi, qed ikun irrilevat illi ai termini tal-Artikolu 253 tal-Kodiċi Ċivili, korrezzjoni tista' ssir f'dawk l-Atti tal-iStat Ċivili relattivi għall-persuna u, fejn ikun hemm, għall-ulied u dixxendenti ulterjuri ta' dik il-persuna, liema

atti jridu jiġu indikati fit-talba bin-numru tal-att u s-sena relattiva tagħhom. Illi għaldaqstant, f'każ li din l-Onorabbli Qorti tilqa' t-talbiet attriċi u tordna t-tibdil rikjest, l-esponent umilment jirrileva illi sabiex ikun hemm dan it-tibdil, ir-rikorrent għandu jispeċifika liema huma dawn l-atti permezz tan-numru progressiv u s-sena ta' kull att relattiv;

9. Illi fir-rigward tar-raba' talba attriċi wkoll, l-esponent jirrileva illi huwa mhux responsabbli għall-ħruġ ta' dokumenti uffiċjali bħal ma huma l-passaporti, u għalhekk ma jistax jiġi ordnat iwettaq xi tibdil f'tali dokumenti uffiċjali li mhumiex fil-kompetenza tiegħu stante illi mhumiex atti tal-istat ċivili ai termini tal-artikolu 253 tal-Kap. 16 tal-Liġijiet ta' Malta;

10. Illi finalment, u dan mingħajr ħsara għall-premess, l-esponent jissottometti li fi kwalunkwe każ l-azzjoni tar-rikorrent mhijiex attribwibbli għal xi għemil jew nuqqas da parti tal-esponent u għalhekk id-Direttur intimat m'għandux jiġi assoġġettat għall-ispejjeż tal-kawża istanti;

11. Salv eċċezzjonijiet ulterjuri.

Bl-ispejjeż kontra r-rikorrent, li qiegħed jiġi ngunt in subizzjoni.'

Rat illi saret id-debita publikazzjoni esebita a fol. 91 tal-process;

Fil-mertu l-Qorti rat id-dokumentazzjoni vasta esebita mar-rikors guramentat tar-rikorrenti illi tevidenzja bl-aktar mod car illi l-minuri Muhammed Aaron Khayr Bin Mikael Daniel Christopher Apap huwa fil-fatt maghruf bl-isem biss ta' Khayr u bil-kunjom Apap.

Illi mid-dokumentazzjoni esebita u kif ukoll mill-affidavit tar-rikorrent Christopher Apap, il-Qorti hija sodisfatta illi l-minuri effettivament huwa maghruf bl-isem biss ta' Khayr Apap u ghalhekk se tghaddi sabiex tilqa' t-talbiet tar-rikorrent.

Decizjoni

Ghaldaqstant ghar-ragunijiet kollha suesposti din il-Qorti taqta' u tiddeciedi din il-kawza kif isegwi:

1. Tichad l-eccezzjonijiet tal-intimat Direttur tar-Registru Pubbliku sakemm dawn huma inkompatibbli ma' dak hawn deciz;
2. Tilqa' l-ewwel talba u tiddikjara illi r-rikorrenti Muhammed Aaron Khayr Bin Mikael Daniel Christopher Apap li twieled nhar it-2 ta' Jannar 2005 huwa fil-fatt maghruf bhala 'Khayr Apap';
3. Tilqa' t-tieni talba u tordna ili tali fatti jigu riflessi b'korrezzjoni tal-Atti ta' Twelid taghha numru 3462 tas-sena 2018 billi tordna illi l-isem tar-rikorrenti Muhammed Aaron Khayr Bin Mikael Daniel Christopher Apap jsir 'Khayr Apap';
4. Tilqa' t-tielet talba u tordna illi tali fatt jigi rifless b'korrezzjoni tal-Atti ta' Twelid taghha bin-numru 3462 tas-sena 2018 billi tordna illi fil-kolonna intestata "Annotazzjonijiet" tal-Att tat-twelid bin-numru 3462 tas-sena

2018 jitnizzlu il-kliem "l-isem" ghandu jkun 'Khayr Apap' billi dan huwa l-isem li huwa maghruf bih",

5. Tilqa' r-raba' talba limitament ghall-atti illi huma fil-poter tad-Direttur tar-Registru Pubbliku.
6. Tordna li d-Direttur tar-Registru Pubbliku jigi nnotifikat b'kopja tas-sentenza ta' din il-Qorti u dan skont l-artikolu 256 tal-Kap 16 tal-Ligijiet ta' Malta.

Fic-cirkostanzi l-ispejjez kontra l-istess rikorrent.

Moqrija.

Onor. Imhalled Dr. Joanne Vella Cuschieri
B.A., Mag. Jur. (EUR.LAW), LL.D.
5 ta' Ottubru 2022

Karen Falzon
Deputat Registratur
5 ta' Ottubru 2022